

పాగాకు రైతులను ప్రభుత్వం వెంటనే ఆదుకోవాలి

పెన్ పవర్ బ్యూరో బాపట్ల ఆగస్టు 23
పాగాకు నాణ్యత లేకుండా అని చెప్పి పాగాకు రైతులను మళ్ళిపెడుతున్న అధికారులు సిపియం జిల్లా కార్యదర్శి సిహెచ్ గంగయ్య శనివారం స్థానిక కర్షపాలెం ఎఫ్ సి ఐ గౌడోన్ పాగాకు కేంద్రం నందు ప్రజా సంఘాల నాయకులు,రైతులు నిరసన కార్యక్రమం చేపట్టారు ఈ సందర్భంగా ఆయన మాట్లాడుతూ పాగాకు చివరి ఆకు వరకు కొనుగోలు చేస్తామని ప్రభుత్వం హామీ ఇచ్చిన .. అది నేటికీ నెరవేరలేదు పాగాకు కేంద్రాల అతి తక్కువ ధరకు పాగాకును కొనుగోలు చేస్తూ రైతులకు తీవ్ర అన్యాయం చేస్తున్నారు. రైతులకు ప్రభుత్వం ఇచ్చిన హామీలను వెంటనే నెరవేర్చాలని ఆయన డిమాండ్ చేశారు.



ప్రజలకు ఉచిత వైద్యబీమా అమలుపై

కేంద్రం తక్షణమే దృష్టి పెట్టాలి



చిలకలూరిపేట రూరల్, పెన్ పవర్, ఆగస్టు 23:

చిలకలూరిపేట : పుట్టుకతో వివిధ అంగవైకల్య సమస్యలతో బాధపడే చిన్నారుల సంక్షేమంలో భాగంగా వారికి ఉచిత విద్యతో పాటు.. వైద్యసేవల్ని అందిస్తున్న కేంద్రం, రాష్ట్రప్రభుత్వాల కృషికి తమ వంతు సహాయ సహకారాలు అందించడం మనందరి బాధ్యతని మాజీమంత్రి, శాసనసభ్యులు ప్రతిపాటి పుల్లారావు చెప్పారు. పట్టణంలోని 7వ వార్డులో మర్రి చెన్నారెడ్డి మున్సిపల్ స్కూల్లో దివ్యాంగ చిన్నారుల కోసం పాఠశాలవిద్యాశాఖ, సమగ్ర శాఖ సహిత విద్యావిధానంలో భాగంగా ఏర్పాటు చేసిన ప్రత్యేకవైద్య శిబిరాన్ని ప్రారంభించిన అనంతరం ప్రతిపాటి విద్యార్థులు, ప్రజలు, వైద్య సిబ్బందిని ఉద్దేశించి మాట్లాడారు.

ప్రజలు కోరుకునేది నాణ్యమైన విద్య.. వైద్యమే

కేంద్రప్రభుత్వం ప్రజలకు ఉపయోగపడేలా, వారికి దేశంలో ఎక్కడైనా మెరుగైన, నాణ్యమైన వైద్యసేవలు అందించేలా ఉచిత వైద్యబీమాను అమలుచేయాలని ప్రతిపాటి పునరుద్ఘాటించారు. రాష్ట్రాలను సంప్రదించి,

అంగవైకల్య సమస్యలతో బాధపడే చిన్నారులకోసం ఏర్పాటుచేసిన ప్రత్యేక వైద్యశిబిరాన్ని ప్రారంభించిన మాజీమంత్రి ప్రతిపాటి...



వీలైనంత త్వరగా కేంద్రప్రభుత్వం ఈ దిశగా నిర్ణయం తీసుకోవడం వల్ల దేశంలో 80శాతం వరకు ఉన్న సామాన్య, పేద, మధ్య తరగతి ప్రజలకు ఎంతో మేలు జరగుతుందని ప్రతిపాటి అభిప్రాయపడ్డారు. ప్రజలు తమకు సకాలంలో నాణ్యమైన వైద్యసేవలు, ఉచితంగా లభించడాన్నే ఎంతో ఇష్టపడతారని, అలానే తమ పిల్లలకు మెరుగైన విద్యకూడా లభించాలని, ఆశపడతారని ప్రతిపాటి చెప్పారు. అంగవైకల్య సమస్యలతో బాధపడే చిన్నారుల ఆరోగ్యరక్షణకోసం తనవంతు సహాయ సహకారాలు అందించడానికి ఎప్పుడూ సిద్ధంగా ఉంటానని ఈ సందర్భంగా ప్రతిపాటి తెలిపారు. చిన్నారుల అలవాపాలనా చూసే తల్లిదండ్రులు, ఉపాధ్యాయులు వారి సమస్యలను తన దృష్టికి తీసుకొస్తే, వెంటనే స్పందించి ప్రభుత్వపరంగా అండగా నిలుస్తానని ప్రతిపాటి స్పష్టంచేశారు.

చిన్నారులకు వైద్యసేవలు అందిస్తున్న వైద్యబ్లాండాన్ని అభినందిస్తున్నాను పుట్టుకతోనే అంగవైకల్య సమస్యలతో బాధపడే చిన్నారుల ఆరోగ్య రక్షణార్థం కేంద్రప్రభుత్వం వారికి అందిస్తున్న వైద్యసేవలు నిజంగా చాలా



భాగున్నాయన్న ప్రతిపాటి, చిన్నారులకు వైద్యసేవలు అందించడం కోసం ఢిల్లీ నుంచి వచ్చిన వైద్యబ్లాండానికి అభినందనలు తెలియచేశారు. కొందరు వైద్యులతో మాట్లాడిన ప్రతిపాటి.. వారి ఆలోచనలు వంచుకొని, వారి సేవల్ని ప్రత్యేకంగా కొనియాడారు. అధికారులు ప్రజలకు అర్థమయ్యేలా తమసేవలకు సంబంధించిన విభాగాలు, పథకాలకు పేర్లు పెట్టాలని, అప్పుడే అవి త్వరగా ప్రచారంలోకి వచ్చి జనానికి త్వరగా అర్థమవుతాయని ఈ సందర్భంగా ప్రతిపాటి అధికారులను సూచించారు. కార్యక్రమంలో డి.డి.పీ సమన్వయకర్త నెల్లూరి సదాశివరావు, మున్సిపల్ చైర్మన్ షేక్ రఫాని, మార్కెట్ యార్డ్ చైర్మన్ షేక్ డి.డి.పీ కరీముల్లా, మున్సిపల్ కమిషనర్ పతి శ్రీహరి, పట్టణ అధ్యక్ష, కార్యదర్శులు హతాన్ సమూద్ ఖాన్, మధుమలా రవి, రాష్ట్ర డైరెక్టర్ కందుల రమణ, మున్సిపల్ షోర్ లీడర్ గంగా శ్రీనివాసరావు, జనసేన నాయకులు పెంట్యాల బాలాజీ, వార్డు కౌన్సిలర్ చెవిటిగంటి పార్వతి, వార్డు నాయకులు షేక్ బాజీ, కొన్నిలర్లు, నాయకులు, కార్యకర్తలు అభిమానులు తదితరులు పాల్గొన్నారు.

ప్లాస్టిక్ వ్యర్థాలతో ప్రమాదం

వ్యవసాయ కళాశాల అసోసియేట్ డీన్ డాక్టర్ పి. ప్రసూన రాణి



పెన్ పవర్ బ్యూరో బాపట్ల ఆగస్టు 23:
ప్లాస్టిక్ క్యారీ బ్యాగులను, ప్లాస్టిక్ వస్తువులను విచ్చలవిడిగా వాడటం వలన వాతావరణ సమతుల్యం దెబ్బతింటుందని బాపట్ల వ్యవసాయ కళాశాల అసోసియేట్ డీన్ డాక్టర్ పి. ప్రసూన రాణి అన్నారు. ప్లాస్టిక్ వాడకం వల్ల ఆరోగ్యం మరియు పర్యావరణంపై కలిగే ప్రభావాలపై అవగాహన రాల్చిన వ్యవసాయ కళాశాలలో ప్రారంభిస్తూ ఆమె గాలి నీరు మరియు మట్టి ప్లాస్టిక్ వ్యర్థాల వలన కలుషితం అవుతున్నాయని తద్వారా ప్రజల ఆరోగ్యం దెబ్బతింటుందన్నారు. ప్లాస్టిక్ వ్యర్థ పదార్థాల ద్వారా విషవాయువులు వెలువడి వాతావరణ కాలుష్యం రోజురోజుకీ పెరిగిపోతుందని, ప్లాస్టిక్ వ్యర్థాలు భూమి లోపల నిలిచిపోవడం వల్ల నేల కాలుష్యం కూడా పెరిగిపోతుందని డినివల్ల పర్యావరణానికి హాని కలగటమే కాక ప్రజారోగ్యం దెబ్బతింటుందన్నారు. పర్యావరణానికి పెను సవాలుగా మారిన ఈ ప్లాస్టిక్ వినియోగాన్ని ప్రజలు తగ్గించుకునేందుకు అవగాహన అర్జించేందుకై వ్యవసాయ కళాశాల విద్యార్థులచే పట్టణ వీధులలో రాల్చిన నిర్వహిస్తున్నట్లు ఆమె తెలిపారు. ప్లాస్టిక్ కు ప్రత్యామ్నాయంగా గుడ్ల సంచులను జనవనార సంచులను వాడవలసిందిగా ఆమె కోరారు.

పెదగోల్లపాలెం జడ్పీ హైస్కూల్లో ఘనంగా టంగుటూరి ప్రకాశం పంతులు గారి జయంతి వేడుకలు



పెన్ పవర్ బ్యూరో బాపట్ల ఆగస్టు 23
కర్షపాలెం మండలం జిల్లా పరిషత్ ఉన్నత పాఠశాల పెదగోల్లపాలెం నందు ఘనంగా ఆంధ్రకేసరి టంగుటూరి ప్రకాశం పంతులు గారి జయంతి వేడుకలు నిర్వహించారు.ఈ సందర్భంగా హెచ్ ఎం పి.సుభాషిణి....మాట్లాడుతూ మేధావి, గొప్ప స్వాతంత్ర్య సమరయోధుడు త్యాగధనులు, పట్టుదల , స్వేచ్ఛల కలిగిన మహనీయులు ఆంధ్ర కేసరి అని, విద్యార్థులు ఆయనను ఆదర్శంగా తీసుకుని ఉన్నత స్థాయికి ఎదగాలని తెలిపారు. తెలుగు ఉపాధ్యాయులు నాగరాజు మాట్లాడుతూ ప్రకాశం పంతులు గారి జీవిత విశేషాలను తెలియజేశారు. కార్యక్రమంలో ఉపాధ్యాయులు యం.దత్, బాపూజీ ఆదంబి.పి.డి.వెంకటేశ్ పాల్గొన్నారు.


అనుమతి లేకుండా డీజే సౌండ్స్ వాడితే కఠిన చర్యలు

తాసిల్దార్ హుస్సేన్ ముందు హాజరు

చిలకలూరిపేట రూరల్, పెన్ పవర్, ఆగస్టు 23
వినాయక చవితి పండుగ సందర్భంగా అనుమతి లేకుండా డీజే సౌండ్స్ ను ఉపయోగించవద్దని పేట రూరల్ ఎస్ఐ అనిల్ స్పష్టం చేశారు. ఈ సందర్భంగా, చిలకలూరిపేట రూరల్ పరిధిలోని డీజే బాక్సుల యజమానులను రూరల్ పోలీసులు తహశీల్దార్ షేక్ హుస్సేన్ ముందు హాజరుపరిచారు.ఈ సందర్భంగా తహశీల్దార్ షేక్ హుస్సేన్ మాట్లాడుతూ, “ప్రభుత్వ నిబంధనల ప్రకారం మాత్రమే డీజే సౌండ్స్ ని ఉపయోగించాలి. అధిక శబ్దంతో వృద్ధులు మరియు పిల్లలకు ఇబ్బందులు కలిగించకూడదు. ఎవరైనా ఇష్టం వచ్చినట్లుగా నిబంధనలను ఉల్లంఘిస్తే, వారిపై కఠిన చర్యలు తీసుకుంటాము” అని హెచ్చరించారు.డీజే యజమానులు కేవలం అనుమతి పొందిన శబ్ద పరిధిలోనే డీజేలను నడపాలని, లేకపోతే చట్టపరమైన చర్యలు తీసుకోవడం జరుగుతుంది అనితెలియజేశారు.



ప్రజల భాగస్వామ్యంతోనే ఆరోగ్యంప్రప్రదేశ్ సాధ్యం.జిల్లా జనసేన అధికార ప్రతినిధి ఆళ్ళ హరి.



పెన్ పవర్, గుంటూరు, ఆగస్టు 23

కూటమి ప్రభుత్వం ప్రతిష్ఠాత్మకంగా చేపట్టిన స్వచ్ఛాంద్ర - స్వర్ణాంధ్ర కార్యక్రమంలో భాగంగా రాష్ట్రాన్ని ఆరోగ్యాంధ్రప్రదేశ్ గా తీర్చిదిద్దటానికి ప్రజల భాగస్వామ్యం ఎంతో అవసరమని జిల్లా జనసేన అధికార ప్రతినిధి ఆళ్ళ హరి అన్నారు. పరిరంజల పరిశుభ్రతను , పచ్చదనాన్ని , పర్యావారాన్ని కాపాడటంలో ప్రజలదే కీలకపాత్ర అని ఆయన అన్నారు. స్వచ్ఛాంద్ర స్వర్ణాంధ్ర విజన్ లో భాగంగా 70, 71, 72 సచివాలయాల పరిధిలో విద్యార్థులు , ప్రజలతో కలిసి వర్షాకాలం పరిశుభ్రత పై అవగాహనా రాల్చి నిర్వహించారు. తొలుత సచివాలయం సిబ్బంది , స్థానిక కూటమి నేతలు , ప్రజలతో కలిసి స్వచ్ఛాంద్ర ప్రతిష్ఠ చేయించారు. ఈ సందర్భంగా ఆళ్ళ హరి మాట్లాడుతూ రానున్న వర్షాకాలంలో పారిశుధ్యంపై తీసుకోవాల్సిన జాగ్రత్తలపై ప్రజలతో చర్చించారు. విద్యాసంస్థలు, గృహ సమూహాలు , పబ్లిక్ ప్రదేశాలలో పరిశుభ్రత ప్రత్యేక శ్రద్ధ తీసుకోవాలని అధికారులను కోరారు. టీజేపీ మహిళా నాయకురాలు విమలాదేవి , భవానిలు మాట్లాడుతూ ఇళ్ళలో , హోటళ్ళలో నీరు నిల్వ లేకుండా చూసుకోవాలన్నారు. మురుగు ఉన్నచోట దోమల వ్యాప్తి ఎక్కువగా ఉంటుందని , పారిశుధ్య సిబ్బంది మురుగును ఎప్పటికప్పుడు స్పెషల్ డ్రైన్ నిర్వహించి దోమలు వ్యాప్తి కాకుండా చూడాలన్నారు. ప్రతిరోజు ఫాగింగ్ చేయాలన్నారు. ప్రజలు , అధికారులు కలిసికట్టుగా పనిచేసినప్పుడే కూటమి ప్రభుత్వ లక్ష్యాన్ని సాధించగలమని డివిజన్ డి.డి.పీ అధ్యక్షుడు సాయి అన్నారు. అనంతరం వీధులను చీపుర్లతో శుభ్రపరిచారు. కార్యక్రమంలో కూటమి నేతలు అప్పిశెట్టి రంగా , వడ్డే సుబ్బారావు , సచివాలయం సిబ్బంది రమీజ్, శకాంక్ , రాజశేఖర్ , మల్లేశ్వర్ తదితరులు పాల్గొన్నారు.

సంప్రదాయ బద్ధంగా, ప్రశాంత వాతావరణంలో వినాయక ఉత్సవాలను నిర్వహించుకోండి -ఎస్సీ సతీష్ కుమార్

పెన్ పవర్, గుంటూరు, ఆగస్టు 23.

ది.27.09.25 తేదీన వినాయక చవితి పండుగ సందర్భంగా పందిళ్ళు ఏర్పాటు మరియు ఊరేగింపు కార్యక్రమాల నిర్వహకులకు పోలీస్ వారి సూచనలు . వినాయక “విగ్రహ ప్రతిష్ఠ పందిళ్ళు/మండపాలు ఏర్పాటు చేసుకోవడానికి 5 లేదా అంతకంటే ఎక్కువ మంది సభ్యులు కమిటీగా ఏర్పడి వారి వివరాలు సంబంధిత పోలీస్ స్టేషన్ లలో తెలిపి, వారి గుర్తింపు కార్డు నకలు కాపీలు పోలీస్ వారికి చూపించి అనుమతి పొందవలెను. ప్రైవేట్ లేదా పంచాయతీ/మున్సిపాలిటీకి సంబంధించిన స్థలాలలో వినాయక విగ్రహాన్ని ఏర్పాటు చేయదలచిన వారు ముందుగా సదరు ప్రవేశ స్థలమైతే స్థల యజమాని అనుమతి, ప్రభుత్వ స్థలమైతే పంచాయతీ లేదా మున్సిపాలిటీ వారి అనుమతి తప్పనిసరిగా తీసుకోవాలి. మున్సిపల్, కౌన్సిల్, విద్యుత్ శాఖల అనుమతి తప్పనిసరిగా తీసుకోవాలి. వారు సూచించిన నియమ నిబంధనలకు అనుగుణంగా వినాయక చవితి పందిళ్ళు / మండపాలు ఏర్పాటు చేసి, అగ్నిమాపక చర్యల్లో భాగంగా వాటి వద్ద ఇసుక మరియు నీళ్ళను ఏర్పాటు చేసుకుని తగిన ముందస్తు జాగ్రత్తలు తీసుకోవాలి. మండపాలలో దీపారాధనల వలన మరియు విద్యుత్ షార్ట్ సర్క్యూట్ వలన అగ్ని ప్రమాదాలు జరుగుకుండా ఉండేందుకు జాగ్రత్త వహించాలి. విగ్రహాల ఎత్తు, బరువు, ఉత్సవం నిర్వహించే రోజుల సంఖ్య, నిమజ్జనం చేసే తేదీ, సమయం, నిమజ్జన మార్గం మరియు విగ్రహ నిమజ్జనానికి ఉపయోగించే వాహన వివరాలను విధిగా తెలియజేయాలి. లాడ్ స్క్రీకర్లను రాత్రి 10 గంటల నుండి ఉదయం 6 గంటల వరకు ఎట్టి పరిస్థితులలోను ఉపయోగించరాదు. భద్రత కొరకు రాత్రి సమయాల్లో మండపాల వద్ద విధిగా ఆర్గనైజింగ్ కమిటీ వారి ప్రతినిధులు కాపలా ఉండవలెను.రాత్రి సమయాలలో పందిళ్ళు/మండపాలు లో డబ్బులు, బంగారం లాంటి విలువైన వస్తువులు ఉండరాదు. ప్రజలకు, ట్రాఫిక్ కు ఇబ్బందులు కలిగే విధంగా వినాయక పందిళ్ళు గాని, విగ్రహం పెట్టే ప్రదేశం గాని, బ్యానర్లు కాని, ప్లెక్సీలు గాని రోడ్డుపైన పెట్టరాదు. ఊరేగింపు సమయంలో ఇతర కులాలు, ఇతర మతాలకు,ఇతర రాజకీయ పార్టీల వారికి వ్యతిరేకంగా నినాదాలు చేయరాదు. వారి మనోభావాలను తెల్పుతినే విధంగా ప్రవర్తించరాదు. పందిళ్ళ వద్ద మరియు ఊరేగింపు సమయాలలో అనుచిత ప్రదర్శనలు, అసభ్య నాట్య ప్రదర్శనలు జరుగుకుండా మరియు మద్యం లేదా మత్తు పదార్థాలను సేవించిన వారు లేకుండా ఉండే విధంగా ఉత్సవ నిర్వహకులు బాధ్యత



వహించాలి. ఊరేగింపు సమయంలో పోలీస్ వారి అనుమతి లేకుండా ఎక్కువ శబ్దము వచ్చే వాయిద్యాలు అనగా డి.జే.లు, మందుగుండు సామాగ్రిని పేల్చడం మొదలుగునవి చేయరాదు. వినాయక ఉత్సవ కమిటీ మెంబర్లు నిమజ్జనానికి ఉపయోగించే వాహనం యొక్క పరిస్థితిని గమనించి మంచి కండిషన్లో ఉండే వాహనాన్ని మరియు లైసెన్స్, అనుభవం ఉన్న డ్రైవర్లను నియమించాలి. నిమజ్జనానికి వెళ్లే వాహనంపై మద్యం లేదా మత్తు పదార్థాలను సేవించిన వారు మరియు మైనర్ లు ఉండరాదు. శంకర్ విలాస్ రైల్వే డి.ఎఫ్ ట్రిబ్లీ నిర్మాణం దృష్ట్యా నగరంలో ట్రాఫిక్ మళ్లింపులు చేయబడినవి కావున ఉత్సవ కమిటీ వారు తమ విగ్రహ ఊరేగింపు మార్గాన్ని పోలీస్ వారికి తప్పకుండా ముందస్తుగా తెలియ పరచాలి.దానికి అనుగుణంగా ట్రాఫిక్ ఇబ్బందులు లేకుండా పోలీస్ వారు మీకు మార్గాన్ని కేటాయిస్తారు. ఊరేగింపు సమయంలో ట్రాఫిక్ ఇబ్బంది కలుగుకుండా ట్రాఫిక్ రద్దీని నివారించేందుకు ఉత్సవ నిర్వహకులు తమ సభ్యులను కేటాయింవాలి. ఎటువంటి అవాంఛనీయ సంఘటనలు జరిగినా అధికారుడు మరియు కార్యనిర్వహకులే బాధ్యత వహించవలసి ఉంటుంది. పండుగ రోజు నుండి నివృత్తనం వరకు జరిగే పూజలు, వేడుకలు శాంతియుత వాతావరణంలో ప్రశాంతంగా జరుపుకోవాలని ఉద్దేశంతో పైన నిబంధనలు సూచించడం జరిగింది. కావున విగ్రహాన్ని ఏర్పాటు చేసే నిర్వహకులు లేదా కమిటీ సభ్యులు తప్పనిసరిగా పోలీస్ వారి నిబంధనలు పాటించాలి.ఏదైనా అవాంఛనీయ సంఘటనలు తలెత్తితే పూర్తి బాధ్యత నిర్వహకులు లేదా కమిటీ సభ్యుల పైన ఉంటుంది. ఏదైనా అవాంఛనీయ సంఘటన జరిగే అవకాశం ఉంటే ముందుగానే సంబంధిత పోలీస్ అధికారులకు తెలియ పరచాలని ప్రజలకు సూచిస్తున్నాం. ప్రజలందరూ వినాయక చవితి పండుగను సంతోషంగాబద్ధంగా, ప్రశాంత వాతావరణంలో జరుపుకోవాలని కోరుకుంటున్నాం.

